



تاریخ: ۲۴/۰۹/۲۰۱۴

ناشر و نویسنده: آصف بهاند

د لیونتوب مبارکي

فرید باراني په دې کم عمر په خپلو شعرونو کې عجب ښکلي، نوي ترکیبونه او تشبیهات جوړوي او کاروي. ما څه موده پخوا د ده په یو شعر باندې، دې یاد داشت او شعر ته ورته یوه یادونه او یو شعر خپور کړی و

(<http://tolafghan.com/posts/29619>)

نن(د ۲۰۱۴ کال د سپتمبر ۲۴مه) بیا د مځکتاب د بڼ په یوه څنډه کې د ده یو شعر په مخه راغی. په دې شعر کې هم ما ته څو نویو انځورونو او نویو ترکیبونو نوې مسکا وکړه. یو څو یې دا دي:

د میریانو د لښکر حسادت، د سترگو تبسم، د لیونتوب د مبارکي غوښتل او ...

باراني په دې شعر کې هم توانیدلی دی چې خپل فکر په نوي انداز سره د نویو او زرو تورو اولغاتوپه مرسته د لوستونکو مخ کې کیردې.

(<https://www.facebook.com/farid.barani?fref=nf>)

د باراني دا شعر مې له دې ترکیبونو سره څو ځلې ولوست، خوند مې ورته واخیست او ځواب مې یې «د لیونتوب مبارکي» باندې ورکړی دی:

د لیونتوب مبارکي

د لیونتوب مبارکي خو ما وختي در کړي

خو تا لوستلي نه ده

په دغه بڼ کې چې اوسیري

جگ غریزي

او په لوړ آواز سندرې وايي

په داسې خلکو کې چې غور نه لري

په رڼو گوري، کوم یو شی نه ویني

ته په کمره ولاړ یې چغې وهي

هغوی خود تا

او تا نه ورته کسان

څه لیونیان

څه با څاران گني اوس

زه لا په دې هم ښه ډاریرمه

سودا کومه

د حقیقت په دې ویلو دې څوک

لکه منصور غوندي په دار نه کړي

موره نا چار نه کړي

او بیا به سر وهو بس.

۲۰۱۴ کال د سپتمبر ۲۴

هیدرسلیف، ډنمارک

د پاڼو شمیره: له 1 تر 1

افغان جرمن آونلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بڼي پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ